



ధర్మము

విచారణ

బాల వినోదని-౭



## సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుక మహర్షి



గురు నాటర మహర్షి



గురు వాశ్మికీ మహర్షి



గురు శిక్షప్తి

## శంకరాచార్య మధ్యమాం



గురు దత్తాత్రేయ



గురు బాలాఠి



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి వేమన

## అస్మదాచార్య పర్యంతం



గురు శ్రీరామ్ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

## వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్( డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: [sairealattitudemgt@gmail.com](mailto:sairealattitudemgt@gmail.com)

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 5010010077040

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

**SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)**

**\* సర్వం శ్రీ సాయినాథ పాద సమర్పణమస్తు \***



భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

# Digital Library of India

Hosted by: Indian Institute of Science, Bangalore in co-operation with  
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals  
Newspapers  
Palm-Leaves (Manuscripts)

Title:

Author:

Year:  to

Subject:

Language:

Scanning Centre:

[Presentations and Report](#)  
[Statistics Report](#)  
[Status Report](#)  
[Feedback](#) | [Suggestions](#) |  
[Problems](#) | [Missing links or Books](#)

Click [here](#) for PDF collection  
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) <sup>New!</sup>

Books	Journals	Newspapers	Manuscripts
<ul style="list-style-type: none"><li><a href="#">Rashtrapati Bhavan</a></li><li><a href="#">CMU-Books</a></li><li><a href="#">Sanskrit</a></li><li><a href="#">TTD Tirupathi</a></li><li><a href="#">Kerala Sahitya Akademi</a></li></ul>	<ul style="list-style-type: none"><li><a href="#">INSA</a></li></ul>	<ul style="list-style-type: none"><li><a href="#">Times of India</a></li><li><a href="#">Indian Express</a></li><li><a href="#">The Hindu</a></li><li><a href="#">Deccan Herald</a></li><li><a href="#">Eenadu</a></li><li><a href="#">Vaartha</a></li></ul>	<ul style="list-style-type: none"><li><a href="#">Tamil Heritage Foundation</a></li><li><a href="#">AnnaUniversity</a> <sup>New!</sup></li></ul>

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

# అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

పాపీత్యప్రచారిణి ౧౧.

శ్రీ రా మ

బా ల వి నో ది ని

రెండవ పాఠము

పూతలపట్టు శ్రీరాములురెడ్డి



(Approved by the Text-book Committee for school use  
Vide:-Page 457. Fort St George Gazette Dated 7-11-33)

రా య ప ర ము స

మల్లిడి సత్తిరెడ్డిగారి శ్రీ మేముద్రాక్షరశాలయందు

ముద్రింపఁబడినది

1933



# విషయ సూచిక



	పుట
1. తెలివి గలిగి మనుషు	1
2. కష్టపడువాడు సుఖించును	2
3. పెద్దలమాట వినవలయును	4
4. పాతిక సోమరి, అర సోమరి, నిండు సోమరి	5
5. సోమరితనము పోయినకొలది సుఖముకలుగును	6
6. మంచిమాటలు వలకుము	8
7. చెడ్డవారికి చేటుకలుగును	9
8. మోసగాండ్రతోడ పొత్తు తగదు	11
9. నక్క జిత్తు	12
10. పేరాస కూడదు	14
11. న్యాయము తప్పిన నష్టమే అగును	16
12. ఉపాయముతో పని చేయవలయును	18
13. మంచికి మంచి, చెడ్డకు చెడ్డ	18
14. తెలివితక్కువ తిరుమలయ్య	20
15. భయము కలుగు చోటికి పోరాదు	21
16. దూరాలోచన లేని దుర్వాసులు నెట్టి	22
17. ఉన్నదానితో తృప్తిపడవలయును	23
18. కోపము విడిచిన కోనేటయ్య	25
19. పరుల నమ్మవలదు	26
20. చెడుసావాసము చేయరాదు	28
21. ముఖస్తుతికి మోసపోకుము	29
22. చిన్ననాటి చదువు చెడదు	31



శ్రీ కామ

# బాల వి నో ది ని

రెండవ పుస్తకము

## 1. తెలివి గలిగి మనుము

ఒకనాఁడు ఒక పిల్లి ఒక గబ్బిలమును వట్టుకొనెను. నన్ను చంపకుము అని ఆ గబ్బిలము పిల్లిని వేడుకొనెను. నేను పక్షులను చంపక విడుచుటలేదు అని పిల్లి చెప్పెను.

నేను పక్షిని కాను. నన్ను బాగుగా చూడుము. నేను ఎరుకజాతిలో చేరిన మృగమును. నేను పక్షులవలె గుడ్లుపెట్టకు. పిల్లలను కండును. పాలిచ్చి పెంతును. నాకు వైనను క్రిందను రెండువరుసలు వండ్లున్నవి చూడుము. అని గబ్బిలము పలికెను. పిల్లి దానిని విడిచిపెట్టెను.

మఱునాఁడు ఒక గుడ్లగూబ ఆ గబ్బిలమును వట్టు కొనెను. నన్ను చంపవలదు. విడిచిపెట్టుము. అని ఆ గబ్బిలము గూబను వాడెను. నేను మృగములను చంపక విడువను అని గూబ పలికెను.



నేను మృగము కాదు. నా తెక్కలను కన్నగొనుము. మృగములకు తెక్కలు ఉండునా? నేను పక్షిని. మీ జాతి లో చేరినవాడను. నన్ను విడువుము. అని గబ్బిలము అడుగు కొనెను. గూబ దానిని విడిచిపెట్టెను.

ఈ విధముగా తెలివిగల గబ్బిలము పిల్లినోట వడక గూబనోట వడక తప్పించుకొనెను. బుద్ధి గలవారు ఇట్లే కష్టముల నుండి తప్పించుకొందురు.

## 2. కష్టపడువాఁడు సుఖించును

రంగడు ప్రతి దినము కోడి కొక్కారోకో—కో అని కూయఁగానే లేచును. తన యజమానుని పొలమునకు పోవును. పగ లంతయు సోమరిగా ఉండఁడు. కష్టపడి పని చేయును. ఎంత గాలి వీచినను ఎంత ఎండ కాచినను రంగడు తన పని విడువఁడు. నీడకు పోయి కూర్చుండఁడు.

భోజనము వేళకు రంగనికి పరపర ఆశలి అగును. స్నానము చేయక ఎన్నఁడును రంగడు భుజింపఁడు. కష్టపడి అలసి ఉండుట చేత అతనికి రాత్రులలో హాయిగా నిద్ర వచ్చు చుండెను. రంగనికి వీనాఁడును తలనొప్పి గాని జ్వరము కాని మతి యేరోగముగాని రాలేదు. అతఁడు దేహమున బలము

చాల కలిగియుండెను. అతని జీవితము నెప్పుదిగ జరుగుచుండెను.

రంగని యజమానుడు రామయ్య. రామయ్యకు తండ్రి సూపాదించిన అస్తి రెండులక్షలు ఉన్నది. అతడు ఎక్కడకైన పోవలసినప్పుడు బండిలోనే పోవును. నడచి పోవడు. ఏపనియు చేయడు. ఎండలో తిరుగడు. సేద్యము చేయుటకు పనివాండ్లు కలరు. లెక్కలు చూచుకొనుటకును జాబులు వ్రాయుటకును గుమాస్తాలు కలరు. కాబట్టి అతడు కష్టపడి పనిచేయవలసిన అవసరము లేకపోయెను.

కష్టపడకపోవుటచేత రామయ్యకు తినిన అన్నము అటుగుటలేదు. అటుగకపోవుటచేత కడుపునొప్పి తలనొప్పి మొదలగు రోగములు వచ్చెను. నిద్ర రాలేదు. దేహము చెడిపోయెను.

తుదకు రామయ్య రంగని ఆరోగ్యమును చూచి కారణము తెలిసికొనెను. తానును కష్టపడి పనిచేయుటకు మొదలుపెట్టెను. రోగములు పోయెను. ఆరోగ్యము కలిగెను.

మనము కష్టపడి పని చేయుచుండిన రోగములు రావు. సుఖ పడుదుము.

### 3. పెద్దలమాట వినవలయును

అమ్మా! నాకు తినుటకు చిన్న వెన్నముద్ద తెచ్చి పెట్టుము. అని ఒకనాడు ఒక ఎలుక పిల్ల తన తల్లిని అడిగెను. ఈ దినము దొరక లేదు. రేపు తెచ్చి ఇచ్చెదను. అని తల్లి ఎలుక చెప్పెను. ఊహా! నాకు ఇప్పుడే కావలయును. నీవు తెచ్చి ఈయవా? ఈయకున్న నేనే పోయి వెదకి తెచ్చు కొందును. అని చిన్నఎలుక బయలుదేరినది.

బిడ్డా! ఇంటియ్యజమానులు మనలను కట్టుకొనుటకు అక్కడక్కడ బోనులు ఉంచాయందురు. భద్రము. అని తల్లి చెప్పెను.

నాకు అంత తెలివితేదా? అని నవ్వుచు చిన్నఎలుక వెన్నను వెదకుటకు పోయెను. ఇల్లంతయు వెదకెను. ఒక చోట వెన్నముద్ద కనబడెను. దానికి చాల అనందము కలిగెను. గంతులు వేసెను.

బేరా! ఈ ఇంటివారు వెన్నముద్దను ఎక్కడదాచి నారో చూడు. ఇనుపకమ్ములతో చిన్న ఇల్లు కట్టినారు. దానికి ఒక చిన్న తలుపు పెట్టినారు. ఆ ఇంటిలో వెన్నముద్దను భద్రముగా ఉంచినారు. అని దగ్గరకు పోయెను. ఓహో! తలుపును తెరిచి ఉంచినారే! మఱచిపోయా! అని ఎలుక పిల్ల లోపల దూతెను. దూతినవెంటనే 'తలుపు



మూసికొనెను. మరల ఎఱక పిల్ల బయటికి వచ్చుటకు చూచెను. ఆ చిన్న యింటిలో చుట్టి చుట్టి తిరిగెను. కాని లాభము లేకపోయెను.

ఆ చిన్న ఇల్లు ఏది? అదియే బోను.

పెద్దవారి మాటలు విసనివారికి కష్టములు వచ్చును.

## 4. పాతిక సోమరి, అర సోమరి, నిండు సోమరి

సుబ్బరాయుడు అనువానికి ముగ్గురు కొడుకులు ఉండిరి. వారు వేళకు బడికి పోరు. పోయినను చదువరు. ఇంటిలో కూడ వారు ఏదో ఒకటి కావలెను అని పోతుపెట్టుచుందురు. వారికి రెండుపనులే బాగుగా తెలియును. ఒకటి కడుపునిండుగ తినుట. రెండు వండుకొని నిద్రపోవుట.

ఈ తూగుబోతు పెద్దమ్మలలో ఎవ్వడు మేటి సోమరి? తెలిసికొనుము. అని సుబ్బరాయుడు ఒకనాడు భార్యతో చెప్పెను.

మీలో మేటిసోమరిపోతు ఎవడో వాడు వచ్చి ఈ లడ్డును తీసికొనివచ్చును. అని రెల్లి కొడుకులను పిలిచెను.

నేను అని పెద్దవాడు వెంటనే లేచి వచ్చెను.

నేను అని రెండవవాడు పండుకొనియే చెప్పెను.

మూడవవాడు ఏమియు పలుక లేదు.

ఏమిరా నాయనా! నీవు ఊరకున్నావు! నీకు వలదా లడు? అని తల్లి వానిని అడిగెను.

అమ్మా! మాటిమాటికి నేను మాటలాడను. లేవన. నీకు ఇవ్వఁజూన్న ఇక్కడకు తెమ్ము. నా నోటపెట్టి పొమ్ము. అని చిన్నవాడు అనెను.

తల్లి వాని నోట లడ్డుండను పెట్టెను.

## 5. సోమరితనము పోయినకొలది సుఖము కలుగును.

ఒక కాపువానికి ఐదుగురు కొడుకులు ఉండిరి. వారు ఎప్పుడు చూచినను పనిచేయక తీరుగుచుండిరి. వారి సోమరి తనమును పాఠదోలవలయును అని ఆ కాపువాడు అను కొనెను. ఒకనాడు అతడు కొడుకులను పిలిచి ఇట్లనెను.

నేను ముసలివాడిను. పని చేయలేను. నేడో రేపో చనిపోవుదును. నేను చాల ధనము సంపాదించితిని. ఆ డబ్బును ఒక మామిడికెట్టుక్రింద పూడ్చిపెట్టితిని. దానిని త్వరితమున తెచ్చుకొనుడు. సుఖముగా జీవింపుడు. అని చెప్పెను.

వీ చెట్టుక్రింద! వీ చెట్టుక్రింద! అని కొడుకులు ఆత్రముతో అడిగిరి.

ఆ సంగతి నాకు సరిగా జ్ఞప్తిలేదు. ఏల అనగా ధనము పూడ్చిపెట్టి చాలకాలము అయినది. మనకు ఉన్నవి డెబ్బది మామిడిచెట్లే. ఆ చెట్లు చెడకుండ వానిక్రింద త్రవ్వి చూడఁడు. దొరకఁగలదు. అని తండ్రి చెప్పెను.

ఆ కాపువాని కొడుకులు సంతోషముతో మామిడి తోటకు పోయిరి. అన్ని చెట్లక్రిందను బాగుగా విదాటు దినములు త్రవ్వి చూచిరి. ధనము కనబడలేదు. మరలి వచ్చి ఆ సంగతి తండ్రితో చెప్పిరి. మఱియొకసారి చూడ వచ్చును. అని తండ్రి వారికి సమాధానము చెప్పెను.

బాగుగా చుట్టును త్రవ్వట వలన ఆ సంవత్సరమున మామిడిచెట్లు దండిగా కాచెను. ఆ కాయల వలన వారికి డబ్బు ఎక్కువగా వచ్చెను.

ఈ రీతిగా మూడేండ్లు ఆ కాపువాఁడు కొడుకులకు ఆస చూపి చెట్లక్రింద త్రవ్వించెను. మామిడిచెట్లు బాగుగా పెరిగి దండిగా కాయలు కాచెను. ధనము కూడ ఎక్కువగా చేరెను. తండ్రి చేసిన ఉపాయమును కుమారులు తెలిసి కొనిరి. సోమరితనము విడిచి పనిచేసిరి. ధనవంతులైరి.



## 6. మంచిచూటలు పలుకుము

ఒకనాడు కృష్ణుడు ఆటలాకుటకు వీధిలోనికి పోయెను. ఒక్కడే కొంతసేపు ఆడుకొనెను. చెండును నేలకు వేసి కొట్టెను. అది నేలకు తగిలి పైకి ఎగిరెను. దానితోడ కృష్ణుడు కూడ ఎగిరెను. హే! అని కేక వేసెను. హే! అని మఱొక కేక కృష్ణునికి వినబడెను. హేహేహేహే! అని కృష్ణుడు అటగాను. హేహేహేహే! అని మరలవినవచ్చెను.

ఎవడో ఈ దేవళములో దాగినాడు. నన్ను బెడరించుటకు ఇట్లు పలుకుచున్నాడు. అని కృష్ణుడు అనుకొనెను. ఎవడురానీవు? అని అటగాను. ఎవడురానీవు? అను శబ్దము మరల వినబడెను.

నీవు పోకిరివి. అని కృష్ణుడు అనెను.

నీవు పోకిరివి. అని మెంటనే వినవచ్చెను.

కృష్ణునకు కోపము వచ్చెను.

నిన్ను తన్నెదను. రా. అని చెప్పెను.

నిన్ను తన్నెదను. రా. అని మరల వినబడెను.

కృష్ణునకు భయము కలిగెను.

అతడు పరుగున ఇంటికిపోయెను. జరిగినది అంతయు తండ్రితో చెప్పెను. అతడు నవ్వెను. కుమారా! అది ప్రతిభవి. నీ చూటలే మరల నీకు వినవచ్చును. దేవళముల

నుండి, కొండలనుండి, పెద్ద గుహలనుండి, కోసలనుండి అట్టి ధ్వని పుట్టును. అవి మన మాటలే కాని వేఱుకావు. అనెను.

వాయనా! ఎవ్వఁడో నన్ను తిట్టివాఁడు. కొట్టెదనురా! అనివాఁడు. అని కృష్ణుఁడు నీశ్వుచు చెప్పెను.

కృష్ణా! అది నిజముగా ప్రతిధ్వనియే. నీవు మొదట చెడుమాటలు చెప్పితివి. కాబట్టి నీకు చెడుమాటలు వినవచ్చెను. నీవు మంచిమాటలే చలుకుమందుము. మంచి మాటలే నీకు వినవచ్చుచుండును. మంచిమాటలు మంచిని తెచ్చును. చెడుపలుకులు చెడుగును తెచ్చును. అని తండ్రి చెప్పెను.

అప్పటినుండి కృష్ణుఁడు ఎన్నఁడును తప్పుమాటలు పలుక లేదు. అతనికి తప్పమాటలు వినరాలేదు.

## 7. చెడ్డవారికి చేటు కలుగును

ఒక గొల్లవాని యింట ఒక కుక్క ఉండెను. దాని పేరు భైరవుఁడు. అది రాత్రులో గొట్టెలనుండను కాచును. పగటిపూట కొంతసేపు నిద్రపోవును. కొంతసేపు గొట్టెపిల్లలతో చెరిలాట లాడుచుండును.

ఒకనాఁడు గొట్టెపిల్లను తినవలయును అని ఆసతో ఒక తోడేలు ఆ గొల్లవాని ఇంటిదగ్గఱకు వచ్చెను. అప్పుడు

ఒక గొట్టెపిల్ల ఇంటి కప్పుమీద ఉండెను. అది తోడేలును చూచెను.

ఇచ్చట ఉండకుము. నీవు దుష్టుడవు. పాటిపోము. ఉంటివేని నిన్ను పొడిచిచంపెనను. అని గొట్టెపిల్ల చెప్పెను. ఆ మాటలకు తోడేలు నవ్వెను. కప్పుమీద ఉంటినికదా అని ఇట్లు వలుకుచున్నావా? ఏదీ దిగివచ్చి పొడుపుము చూతము! అనెను.

నీకు మంచిమాటలు చెప్పచున్నాను. నా మిత్రుడు నిన్ను చూచెనా ఇంతసేపు మాటలాడఁడు. వెంటనే చంపి వేయును. పో. అని గొట్టెపిల్ల చెప్పెను.

ఓహో! నాకు నేడు రెండు గొట్టెపిల్లలు దొరకినవి. అని తోడేలు సంతోషించెను—నీ మిత్రుడు ఎక్కడ ఉన్నాడు?—అని అడిగెను.

అదిగో! ఆ చెట్టుమొదట తొట్టలో నిద్ర పోవు చున్నాడు. అని గొట్టెపిల్ల పలికెను.

తోడేలు ఆనందముతో ఆ చెట్టుకడకు పోయెను. తొట్టలోపల నల ఉంచెను. మిత్రుడా! రమ్మ అని పిలిచెను.

నిద్ర పోవుచుండిన కుక్క వెంటనే లేచెను. తోడేలిని చూచెను. దాని <sup>స్వరము</sup> శ్రావణిని కఱచెను. తోడేలు చావు పరుగున బ్రతికితినిరా దేవుడా! అనుచు పాటిపోయెను.





## 8. మోసగాండ్ర తోడ పొత్తు తగదు

ఒకప్పుడు ఒక నక్క ఒక ఎలుగుబంటి కలిసి ఒక పొలమును బాగుగా దున్నినవి. గింజలు చల్లుటకు తయారు చేసినవి. పండినగింజలు మనము ఎట్లు పంచుకొందము? అని ఎలుగుబంటి అడిగెను.

ఇద్దఱును సమముగా పంచుకొందము. ఈసారి భూమికి ప్రైభాగమున పండినది నేను తీసికొనెదను. భూమిలోపలి భాగమున పండినది నీవు తీసికొనుము. రెండవసారి భూమికి లోపలిభాగమున పండినది నేను తీసికొనెదను. ప్రైభాగమున పండినది నీవు తీసికొనుము. అని నక్క చెప్పెను. ఎలుగు గొడ్డు సరే అని ఒప్పుకొనెను.

ముదటిసారి అవి జొన్నలు చల్లినవి. పంట పండినది. భూమికి ప్రైభాగమున ఉన్న పెరును వెన్నులను నక్క కోసి కొని పోయెను. ఎలుగుబంటికి జొన్న వేళ్లు తప్ప మఱేమియు దొరకలేదు. అది చాల చింతించెను.

మఱుచటిసారి ఏమిపెరు చేయుదము అని అవి ఆలోచించినవి. ఈసారి వేటుసెనగలు నాటుదము. అని నక్క చెప్పినది. సరే అని ఎలుగు ఒప్పుకొనినది.

వేటుసెనగలు నాటినవి. కాయలు బాగుగా ఊతెను. భూమికి ప్రైభాగమున ఉన్న కాయలు ఒకులు ఎలుగుబంటి తీసికొనెను. లోపలఉండిన కాయలన్నియు నక్క తీసికొనెను.

రెండుసారులును నక్కకే లాభము కలిగెను. ఎలుగు బంటి ఇట్లనెను. నీవు జిత్తులమారివి. నీతో పైరు చేసిన నాకు లాభములేదు. కష్టము ఇద్దరిది! ఫలము ఒక్కరిదా? నేను నీతో కూడి పనిచేయను.

## 9. నక్కజిత్తు

ఒకనాడు ఒక తోడేలు మేతకొర్రు తిరిగెను. ఒక నక్కను పట్టుకొనెను. ఓహో! మీరా! నక్కరాజగారా! మహాబుద్ధిమంతులేమీరు! ఎట్లు నాచేత చిక్కితిరి! అని తోడేలు నవ్వుచు పలికెను. నక్క ఇట్లనెను.

నాచావునకై నేను చింతపడలేదు. నాబిడ్డలకు వెన్న ముద్ద తెచ్చియిచ్చెదను. అని చెప్పి వచ్చితిని. వారు నాకొర్రు ఎదురుచూచుచుందురు. నేను పోతుండిన ఏడ్తురు. అని నాకు దుఃఖము అగుచున్నది.

వెన్నముద్దయా! ఎక్కడఉన్నది? ఎక్కడఉన్నది? అని తోడేలు అడిగెను.

మీరా! వెన్నముద్ద మీకును చాల ఇష్టమా? అని నక్క పలికెను.

జౌను, అది నాకు చాల ఇష్టమైన వదార్థము. ఇంత వఱకు నేను దానిని వినినదేగాని, తినినదిలేదు. ఎక్కడఉన్నది వెన్న? అని తోడేలు ఆత్రముతో అడిగెను.

కాపులు దానిని బావులలో దాచి ఉంచెదరు. నేను పోయి తెత్తునా? అని నక్క చెప్పెను.

ఓ! నన్ను మోసగించెదవా? నేను అంత తెలివితేని వాడను కాను. నీవెంట నేవచ్చెదనుపద. అని తోడేలు నక్క వెంట పోయెను.

రెండును ఒక బావియొద్ద చేరినవి. తొంగిచూచినవి. చంద్రబింబము నీటిలో అగపడెను. అదియే వెన్నముద్ద అని నక్క చూపెను. శీఘ్రముగా నాకు తెచ్చి ఇమ్ము అని తోడేలు నక్కను తొందఱపెట్టెను.

ఆ బావికి ఒక రాట్నము ఉండెను. అందలి షేత్రాడు నకు రెండుకొనలయందును రెండుచేదలు (బక్కెట్టలు) కట్టబడియుండెను. ఒకచేదలో నక్క కూర్చుండగానే అది సరసర లోనికిపోయెను.

ఈ వెన్నముద్ద చాల పెద్దది. నేను ఎత్తలేను. నీవు వచ్చి నాకు సాహాయ్యము చేయుము. ఆ రెండవచేదలో కూర్చుండుము. సులభముగా రాగలవు. అని నక్క తోడేలును పిలిచెను.

తోడేలు రెండవశ్రేణిలోనికి దుమికె . పెంటనే  
సరసర బావిలోనికి పోయెను. అది—బావిలోనికిపోవగా  
నక్క బయటికి వచ్చెను. వెలుగులోకి దుమికెను. వాపము!  
తోడేలు బావిలోనే వచ్చెను!

## 10. వేరాన కూడదు

ఒక ఊరిలో సుబ్బయ్య అని ఒకడు ఉండెను. అతడు  
చాల ధనము కలవాడు. ఆతలి అని వచ్చిన బిచ్చగాండ్రకు  
అన్నము కొంచెము కూడ పెట్టెను.

సుబ్బయ్య అప్పు డప్పుడు ఒకచీ కటిగదిలో కూర్చుం  
డును. ధనమును ఎత్తి ముందట పెట్టుకొనును. ఎంచు కొ  
నును. మరలపెట్టిలో భద్రము చేయును. నాకు ఇప్పుడు  
ఒక లక్షరూపాయలు ఉన్నవి. ఇంకొకలక్షరూపాయలు ఉం  
డెన బాగుగ ఉండును. అని అనుకొనుచుండును.

ఒకనాడు సుబ్బయ్య ఎప్పటివలెనే చీకటిగదిలో కూ  
ర్చుండెను. ధనమును ఎంచుకొనుచు ఉండెను. పెండులక్షలు  
చేర లేదె అనుకొనుచు ఉండెను. అప్పుడు ధనదేవత అతనికి  
కనబడెను. సుబ్బయ్యా! నీకు ఎంతధనము కావలెను.  
చెప్పుము ఇచ్చెదను. అనెను.

రెండులక్షలు అడుగుదునా? కాదు కాదు. మూడు లక్షలు అడిగెదను. ఊహా! చాలదు. ఐదులక్షలు అడుగుదును. అనుకొనెను. కాని, అతనికి ఆసయెక్కువ అయ్యెను. అతనికి అప్పుడు ఒక ఉపాయము తోచెను. మనస్సు కూడ దానికి సమ్మతించెను.

సుబ్బయ్య ధనదేవత కాళ్లమీదపడెను. లేచి నిలువబడెను. నేను దేనిని తాఁకిన అది బంగారము కావలెను. అని అడిగెను. అట్లే అగును అని చెప్పి ఆదేవత మాయమై పోయెను.

సుబ్బయ్య సుతొషణుతో ఉబ్బి గంతులు వేసెను. గోడలను తాఁకెను. అవి బంగారము అయిపోయెను. అతని ఆనందమునకు మితి లేకపోయెను. స్తంభములను తాఁకెను. అవియును బంగారు స్తంభములు అయ్యెను. ఇట్లే అతఁడు తన ఇంటిలో ఉన్న అన్ని వస్తువులను తాఁకెను. అన్నియును బంగారము అయినవి. ఆనందముతో అతఁడు ఒడలు మిఱచి పోయెను.

భోజనమువేళ అయ్యెను. భార్య భోజనముచేయుటకు పిలిచెను. సుబ్బయ్య పేటమీద కూర్చుండి అన్నముమీద చేయి పెట్టెను. పేటమును అన్నమును బంగారైపోయినవి. వానికి చింత కలిగెను. త్రాగుటకు నీరుతీసుకొనెను. నోటిలో పోసికొనెను. ఆనీరు నోటిలోనే బంగారై గడ్డకట్టెను.

ఇంక ఆతని నోటిలోనికి ఆహారము పోవుట ఎట్లు?  
తాను తాకినది తనకు తగిలినదికూడ బాగాదు అగుచున్నది.  
అన్నము లేదు. నీరు లేదు. నాలుగుదినములు మల మల  
మాడెను. ధనదేవతనుతలంచుకొని ఏడ్చెను. నాకు ఈవరము  
వలదు అని మొఱపెట్టెను. దేవత ఆవరమును తీసివేసెను.  
తరువాత సుబ్బయ్య సుఖపడెను.

## 11. న్యాయము తప్పిన నష్టమే అగును

నారాయణస్వామి చాల యుక్తి కలవాడు. పిసినారి.  
సెప్పినమాట తప్పువాడు. అతడు ఒకనాడు పొరుగుారి  
నుండి ఇంటికి వచ్చుచుండెను. దారిలో ఆయన ఒక శెట్టు  
క్రింద కూర్చుండెను. ప్రక్కన నూలురూపాయల సంచిని  
ఉంచెను. మరల తేనునపుడు దానిని మఱచిపోయెను.

స్వామి ఇంటికి వచ్చి చేరెను సంచిని చూచుకొనెను.  
లేదు. మనసు అల్లాడెను. చెట్టువద్దకు పరుగెత్తి పోయెను.  
అక్కడ అది అగపడలేదు. ఇంక ఏమి చేయగలడు?  
అయ్యో! నా ధనమా! పోయితివా! అని ఏడ్చెను.

మరల ఆ సెట్టికి ఒక యుక్తి తోడెను. ఒక తోటి వానిని పిలిచెను. వానికి రెండు అణాలు ఇచ్చెను. తాను చెప్పినట్లు దండోరా వేయుచునను. పెట్టిగారి రూపాయల సందివి తెచ్చి యిచ్చినవానికి పది రూపాయలు బహుమతి. అని తోటివాడు డప్పు వాడుచుచు చాటించెను.

ఒక కాపువాడు ఆ సందివి తెచ్చి సెట్టికి ఇచ్చెను. బహుమతి ఇమ్ము అనెను. సెట్టి ఈడుతేను. నా సంచిలో నూటపది రూపాయలు ఉండెను. ఇందు నూలు రూపాయలే ఉన్నవి. పది రూపాయలు నీవే ఎత్తుకొన్నావు. పోనీ అనెను.

ఇద్దఱును వ్యాచూధికారిదగ్గఱకు పోయిరి. అతడు వారి తగవును చక్కఁగా విచారించెను. సెట్టి తంత్రమును తెలిసికొనెను. కాపువాని గొప్ప బుద్ధిని గమనించెను. రూపాయల సందివి తెప్పించెను. ఇది నూలురూపాయల సంది. నీది కాదు. అని ఆ సందిని కాపువానికే యిప్పించెను.

అసలురకే మోసము వచ్చెనే అని వచ్చుచు నారాయణసెట్టి ఇంటికి పోయెను.



## 12. ఉపాయముతో సనిచేయవలయును

ఒక బాటసారి ఎండలో నడచుచుండెను. అతడు మిక్కిలి దప్పిగా నెను. ఒక టుంకాయతోటలోనికి పోయెను. ఒక ఎలసీరుకాయ నొరకిన యెడల దప్పి తీర్చుకొనవచ్చును. అని అనుకొనెను. ఒక చెట్టుమీదికి ఎక్కజూచెను.

ఆ చెట్లలో కొన్ని కోతులు ఉండినవి. వానిని చూడగానే ఆ బాటసారికి ఒక ఉపాయము తోచెను. ఒక తాయి ఎత్తుకొనెను. కోతులమీద వేసెను. అని అతనిని కోపముతో ఉఱిమి చూచినవి. గుఱ్ఱమునినవి. అతడు మరల రెండుసారులు కోతులమీద తాళ్లు విసరివేసెను.

కోతులకు కోపము హెచ్చెను. టుంకాయలను ఊడదీసెను. బాటసారిమీదికి విసరివేసెను. నాలుగు ఐదు నిమిషములలో పది టుంకాయలు క్రిందబడినవి. బాటసారి సంకోషముతో రెండు టుంకాయలను కొట్టి నీరు త్రాగెను. దప్పి తీర్చుకొనెను. తన దారిని పోయెను.

## 13. మంచికి మంచి, చెడ్డకు చెడ్డ

ఒకనాడు ఒక చెఱువుకట్టుమీద ఒక్క గొట్ట మేముచుండెను. ఒక నక్క ఆ త్రోవను పోవుచుండెను. అది గొట్టను చూడలేదు. తమియన దీకొట్టెను. ఆ చెబ్బ

తో గొత్త బెదలెను. చెటువులో పడిపోయెను. ఆ చెటువులో నీరు లేదు. బురద ఉండెను. ఆ బురదలో గొత్త దిగఁబడిపోయెను. నక్క కూడ బురదలోనికి దొరలిపోయెను. దిగఁబడిపోయెను. అవి మరల బయటికి రాలేకపోయినవి. తలల మాత్రము పైకి ఎత్తుకొనినవి.

అలా! నేడూ మనకు చెడదినము. ఇట్లు తిగులు కొంటిమి. ఇంక కస్తుపడి యిట్లే చావవలసినదేదా! అని నక్క చెప్పెను.

అల్లుడా! నీకువలె నీకు ఈ దినము అంత చెడదినము కాదు. బురదలో దిగఁబడిపోవుటచేతనే నేను బ్రదికితిని. అని గొత్త చెప్పెను.

ఇది ఎట్లు నీకు ముంచిదినము? ఎట్లు నీవు గట్టు చేరగలవు? అని నక్క అడిగెను.

బురదలో పడుటచేత నీవు చంపలేవు. నా ప్రాణము దక్కెను. కొంతసేపటికి మా యజమానుడూ నన్ను వెదకుకొని వచ్చును. నన్ను చూచి గట్టునకు ఈడ్చివేయును. కాని, నిన్ను మాత్రము చంపక విడువఁడు. అని గొత్త బదులు చెప్పెను.

నాడుసాయంకాలము గొత్తలకామరిగొత్తెను విదకుచు వచ్చెను. బురదలో దిగఁబడిన గొత్తెను చూచెను. బయటికి ఈడ్చివేసెను. నక్కను కూడ బయటికి ఈడ్చివేసెను.

కాని పెంటనే కట్టతో ఒక మంచి దెబ్బ కొట్టెను. ఆ దెబ్బతో ఒక కాలు విడిచెను. కుంటుడు కుంటుడు నక్క పాతీ పోయెను.

## 14. తెలివితక్కువ తిరుమలయ్య

తిరుమలయ్య చాల దైవభక్తి కలవాడు. ఒకప్పుడు ఆయన అడవికి పోయి తపస్సు చేసెను.

కొన్నాళ్లకు అతనికి దేవుడు కనబడెను. నీకు ఏమి వరము కావలయును అని అడిగెను. తిరుమలయ్య ఆనందముతో దేవునికి నమస్కారము చేసెను. నేను తాకిన ఎడల చచ్చినది బ్రతుకవలయును. అని కోరెను. అట్లే అగును అని దేవుడు వరమిచ్చెను.

తిరుమలయ్య ఆ వరము తీసికొని సంతోషముతో ఇంటికి మరలెను. దారిలో అతనికి ఒక చచ్చిన పులి కనబడెను. దేవుడు మనకిచ్చిన వరము నిజమా? అబద్ధమా? కనుగొనవలయును. అని తలంచి అతడు ఆ చచ్చిన పులిని తాకినాడు.

నిద్ర నుండి లేచినట్లు ఆ పులి గాండ్రించుచు లేచెను. తిరుమలయ్యను కట్టుకొని చంపి వేసెను. వాపము! తిరుమలయ్య తెలివితక్కువని చెప్పెను. చనిపోయెను.

## 15. భయము కలుగు చోటికి పోరాదు

ఒకసింహము మొసలిది అయ్యెను. అందుచే అడవిలో తిరుగ లేకపోయెను. కాబట్టి మృగములు దొరికికపోయెను. దానివలన పస్తుపడవలసివచ్చెను అట్లే కొన్నిదినములు పస్తు పడెను. తుదకు ఒక ఉపాయము వచ్చెను.

సింహము గుహలో పండుకొని రోగపడినదానివలె మూలుగుచుండెను. ఆత్రోవలో పోవుచుండిన ఒక కుందేలు ఆ మూలుగును విసెను. గుహదగ్గరకు వచ్చెను. తొంగి చూచెను. సింహము కుందేలును చూచెను. పుణ్యాత్మా! రమ్మ. నా ప్రాణము పోవుచున్నది. కాపాడుము. అని వేదెను. అయ్యో! పాపము! అని కుందేలుదగ్గరకు పోయెను. సింహము దానిని పట్టుకొనెను. చంపి తినివేసెను.

మఱునాడు ఒకగొత్త ఆత్రోవను పోయెను. సింహము మూలుగును విసెను. గుహలోనికి తొంగిచూచెను. లేవలేను. ప్రాణము పోవుచున్నది. లోనికివచ్చి నన్ను కాపాడుము. నీకు పుణ్యము వచ్చును. అని సింహము పిలిచెను. గొత్త దానిమాటలు నమ్మి దగ్గరకు పోయెను. సింహము దానిని చంపి తినివేసెను.

ఆ మఱుచటిదినమున ఒక నక్క ఆత్రోవను వచ్చెను. మూలుగు విసెను. తొంగిచూచెను వచ్చి నన్ను కాపాడుము. అని సింహము పిలిచెను. నక్క ఇటుఅటు చూచెను. నేను

లేవజాలను. భయపడకు. రమ్మ. అని సింహము మరల విలిచెను.

కుందేలును గొట్టేమును గుహలోపలికి వచ్చిన అడుగుల జాడలు ఉన్నవి. కాని, మరల బయటికివచ్చిన జాడలు లేవు. కాబట్టి నేను దూరముగా ఉండుటయే మంచిది. అని నక్క చెప్పుచు వెనుకకు మరలి పోయెను.

## 16. దూరాలోచన లేని దుర్వాసులు సెట్టి

దుర్వాసులు సెట్టి మోసగాడు. మంచి నూనెలో సెనగ నూనె కలుపును. నేతిలో నూనె కలుపును. కొత్తసరకులో పాతసరకు కలుపును. ఒకనాడు అతడు రాజుగారికి ఒక వీసెడు నేయి యిచ్చెను. అందు సగము పాతనేయి కలిసి ఉండెను. కాబట్టి నేయి మంచి వాసనగా లేదు.

సెట్టి చేసిన మోసయు రాజు తెలిసికొనెను. వెంటనే సెట్టిని పిలిపించెను. కోపముతో ఇట్లనెను. నీకు నూలు రూపాయలు అవరాధము వేసితిని. ఈయ లేనియెడల ఏబది కొరడాదెబ్బలు తీసికొనుము. అదియు తీసికో లేనియెడల నీవు ఇచ్చిన వీసెడు నేతిని త్రాగి వేయుము. విడిదిపెట్టెదను. అనెను.

నూలురూపాయలు తీసును. కొఱడాదెబ్బలు తినలేను. ఎట్లైన కష్టపడి నేయి త్రాగెదను. లాభమేకదా అని సెట్టి అయకొనెను. నేయి త్రాగుటకే పూనుకొనెను.

ఎట్లెట్లో అటనీసెనేయి త్రాగివేసెను. తరువాత ఒక్క చుక్కయైనను త్రాగలేకపోయెను. రూపాయలు ఇచ్చుటను మనసు రాలేకు. దెబ్బలకే ఒప్పుకొనెను.

రాజు సేవకుఁడు కొఱడా తీసికొని పదిదెబ్బలు కొట్టెను. ఎట్లో సెట్టి అంతపఱచు బిచ్చెను. మఱి తాళలేక పోయెను. ఓయబ్బా! వద్దురాతండ్రీ! నూలురూపాయలు ఇచ్చెదను. దెబ్బలు తినలేను. అని మొఱపెట్టెను. నూలురూపాయలు అపరాధము చెల్లించివేసెను.

పాపము! ఆ మూర్ఖుఁడు మూఁడువిధముల నష్టపడెను.

## 17. ఉన్నదానితో తృప్తి పడవలయును

గోపాలుఁడు అను బాలుఁడు ఒకనాఁడు మామిడి తోటకు పోయెను. అక్కడ ఒక చెట్టుక్రింద ఒక మామిడి పండు పడి ఉండెను. సంతోషముతో గోపాలుఁడు దానిని ఎత్తుకొనెను చెట్టుపైకి ఎగఁజూడెను. కొనకొమ్మలో మఱియొక పండు కనఁబడెను.

శౌడవపంచునిండ గోపాలునకు ఆన కలిగెను. అతడు చెట్టు ఎక్కలేడు. ఎట్లు అది దొరకును? అని చాల నేపు ఆలోచించెను. అప్పుడు అతనికి ఒక యుక్తి తోచెను.

క్రింద ఇటు అటు చూచెను. ఒక తాయె ఐనను అగవడలేదు. కడకు తన చేతిలో ఉన్న పండుతో చెట్టులో ఉండిన పండును గుఱిచూచి కొట్టెను. గుఱి తప్పిపోయెను. పండు కడలేదు. విసరివేసిన పండు దూరమున ఉండు ఒక ముండపాదలో పడెను.

మరల కొన్ని మట్టిగడ్డలతో ఆ పండును కొట్టెను. దానికి తగులలేదు. చేతులు నొచ్చెను. గోపాలుడు అరిపి పోయెను. చెట్టులోని పండు వడలేదు. చేతిలోని పండు పాదలో పడిపోయెను.

దొరకినదానితో దృప్తిపడి ఉండిన ఇత కష్టము లేక పోవునుకదా! అదిసదానిని పాటనైది అందరిదానికి ఆన పడితిని. ఉన్నదికూడ పోయెను. అని చింతపడుచు గోపాలుడు ఇంటికి పోయెను.



## 18. కోపము విడిచిన కోనేటయ్య

పుణ్యస్థలములకు పోవుట అనిన కోనేటయ్యకు మిక్కిలి ఆశ. అతడు తిరువతి, కాళహస్తి, త్రిశైలము, పండరీపురము, కాశి, ప్రయాగ, జగన్నాథము, కంచి, మధుర, రామేశ్వరము మొదలగు స్థలములకుపోయి దేవుని దర్శించి పూజించి అచ్చటి వేడుకలు చూచి మరలివచ్చెను.

కోనేటయ్య చూచినదీనిన వింతలను తన స్నేహితుఁడైన సాంబయ్యతో చెప్పెను. ప్రయాగకు పోయినవారు అచట వదైన ఒకటి పదలిపెట్టుట వాడుక. నీవు ఏది పదలి తివి? అని సాంబయ్య అడిగెను.

కోనేటయ్య:—కోపమును వదలితిని.

సాంబయ్య:—ఏమేను? కోపమునా?

కో:—అవును. కోపమునే.

సాం:—అది నిజమా? ఈ సారి చెప్పుము.

కో:—నా మాట నమ్మనా? నిజముగా కోపమునే విడిచితిని. నక్కజిత్తుల వారాధనయ్యవలె నేను రామముల కకాయ విడిచితినినుకొంటివా?

సాం:—నిజము నిజము! నీ సంగతి నాకు తెలియదా? ఈ సారి చెప్పుము.

కో:—నీకు చెప్పడా?

సాం:—ఆ! (అని మూతిని చిట్లించెను)

కో:—ఉన్నట్టుండి ఈ చెవుడు నీకు ఎక్కడనుండి వచ్చింది?

సాం:—దయచేసి కొంచెము చిగ్గటగా చెప్పుము.

కో:—ఓరీ చెవిటిమెగమా! కోవముచు (అనిలలుచెను)

సాం:—ఆ! ఏమంటివి? ఈ సారి మఱికొంచెము గట్టిగా చెప్పుము.

కో:—నీ పీక నులిమెదను. నా గొంతు నొచ్చుచున్నది. ఇక నేను చెప్పను.

సాం:—ఏమియు వినరాదే! కోవమునా? వదలితివా? నా మీదనా? నిజమే చెప్పుచున్నావు. నమ్మితిని.

కోనేటయ్య ఆ మాటలు విని సిగ్గుపడెను. మఱెప్పుడును కోవము విడిచితిని అని చెప్పలేదు.

## 19. పరుల నమ్మవలదు

రెండు బంగారు పిచ్చుకలు ఒక వరిపొలములో గూడు కట్టుకొనినవి. ఆ గూడులో అవి గ్రుడ్లు పెట్టి పిల్లలు చేసినవి. ప్రతిదినము మే త తెచ్చి పిల్లలకు పెట్టుచుండినవి.

ఒకనాడు సాయంకాలమున పొలముకాచరి చెంగన్న యును అతని కొడుకులు ముగ్గురును పొలమును చూడవచ్చిరి.

పొలము బాగుగా పండినది. రేపటికి కోయవచ్చును. అని చెంగన్న కొడుకులతో చెప్పెను. అట్లే కానిండు. రేపు కూలివాండ్రను పిలుచుకొని వచ్చి కోయింతము. అని కొడుకులు చెప్పిరి. తరువాత అందఱును ఇంటికి పోయిరి.

ప్రాద్దుపోయెను. పక్షులు గూటికి వచ్చెను. పిల్లలు ఆత్రముతో—అమ్మా అమ్మా! పొలము కాపులు వచ్చిరి. పైరు చూచిరి. రేపు తెల్లవాటి కూలివాండ్రను పిలుచుకొనివచ్చి కోయిం చెదరట! మనము మఱొక్కడికైన పోదమా? అని చెప్పినవి. ఆ మాటలు పెద్దపిచ్చుకలు వినినవి. భయములేదు. రేపు మరల వారు వచ్చి ఏమి మాటలాడుకొందురో విని చెప్పుడు అని చెప్పినవి.

మఱునాఁడు కాపులు పొలముకడకు వచ్చిరి. నేఁడు కూలివాండ్లు దొరక లేదు. రేపు ఎఱ్ఱనను పిలుచుకొని రావలయును. అని మాటలాడుకొనుచు పోయిరి. పిచ్చుకపిల్లలు వారి మాటలను తమ తల్లిదండ్రులకు చెప్పినవి. భయములేదు. అని చెప్పి పెద్దపిచ్చుకలు మఱునాఁడు బయటఁ మేఁతకై పోయినవి.

ఆ నాఁడు చెంగన్నయు కొడుకులును అచ్చటకీ వచ్చిరి. కూలివాండ్లు దొరకుట కష్టముగా ఉన్నది. ఇంక పైరును నిలిపిన నష్టముగును. రేపు మనమే కొడవండ్లు తెచ్చి

కోయదము. అనుకొనుచు పోయిరి. ఆ మాటలు పిల్లలు చెప్పగా విని ఆ నాండే పిచ్చుకలు పిల్లలతో మఱొక చోటికి పోయినవి.

## 20. చెడుసావాసము చేయరాదు

ఒక రాజు కూతురు ఒక హంసను ముద్దుగా పెంచుచుండెను. అప్పుడప్పుడు ఒక కాకి ఆ హంస దగ్గరకు వచ్చుచు పోవుచు ఉండెను. కొన్నాళ్లు జరుగఁగా రెంటికిని స్నేహము కుదిరెను.

నీవు ఎప్పుడూను నగరి విడిచి బయటరావు. దేశము చూడకున్న మనకు బుద్ధి ఎట్లు ఎక్కువఅగును? నా తోడ రమ్మ. దగ్గరగా ఉన్న ఒక వనమునకు పోయి వత్తము. అని కాకి హంసను పిలిచెను.

నేను రాను. నేను కనబడకున్న రాజకుమార్తె నా కొరకు వెదకుచుండును. అని హంస చెప్పెను.

పటిదినము కాకి అట్లే చెప్పచుండుటచేత హంసకు ఒకనాడు కాకితో పోవ బుద్ధి పుట్టెను. అంచయు కాకి యు కలిసి ఎగిరిపోయినవి. ఊకుదాటినవి. బాటప్రక్కను ఒక పెద్ద మట్టిపెట్టు కనబడఁగా దానిమీద వ్రాలినవి.

ఒక బాటసారి ఆ పెట్టు క్రింద చల్లని నీడను పరుండి నిద్రించుచుండెను, కాకి వానిని చూచి వానితలకు గూటిగా

ఉండ. కొమ్మమీదికి దాటెను. వెంటనే హంస—వలదు వలదు! నీవు చేయు పని నాకు తెలియును. అది వ పకార్యము. దానివలన మనకు ఆపదయు వచ్చును—అని చెప్పెను.

కాకి ఆనూటలు వినలేదు. ఒక పుల్లను పట్టి ది బాట సారి మొగముపై వేసెను. అలాడు కన్నులు తెరిచి ఆవులిం చెను. అంతలో కాకి రెట్టవేచి ఎగిరిపోయెను. బటసారి కోపముతో ఒక తాతని ఎత్తుకొని విసిరివేచెను. చుట్టుకైన కాకి పాటిపోయినది. తాతదెబ్బ హంసకు తగిలినది. పాపము! దానికి ఒక కాలు పట్టినది. హంస నొప్పితో నగిరు చేరెను. అప్పటినుండి హంస కాకితో చేరలేదు.

## 21. ముఖస్తుతికి మోసపోకుము

రామకృష్ణయ్య చాల డబ్బు కలవాడు. డంబుచారి. అండలును తిన్న మెచ్చుకొనవలెను అని తలంచువాడు.

వీరయ్య అను బీదకాపు రామకృష్ణయ్యకు నూలు యాపాయలు ఇయ్యవలసి ఉండెను. అప్పు తసికొని చాల కాల మైనది. తెచ్చి ఇమ్ము. అని రామకృష్ణయ్య వీరయ్యను తొందఱ చేయుచుండెను.

వీరయ్య అతనికింటికి అగపడకుండా కొన్ని నాళు తప్పించుకొని తిరుగుచుండెను.

ఒకనాఁడు వీరయ్య పెరటితోవకు బతులుదేటి పొలమునకు పోయెను. అప్పుడు ఒక వశువు అతని పొలమున మేయుచుండెను. వీరయ్య పరుగుపరుగున పోయెను. ఆ వశువును చాల దూరమువఱకు తఱిమెను. అది బాటమీఁదుగా పరుగెత్తినది.

ఆ సమయమున రామకృష్ణయ్య గుఱ్ఱముపై సవారి చేయుచు ఆ బాటమీఁద వచ్చెను. అతనిని చూచి వీరయ్య చాల భయపడెను. తప్పించుకొనుటకు నీచులేదు. కడకు ఒక యుక్తి చేసెను.

దేవరవారు గుఱ్ఱపు సవారి యందు ఆరితీరినవారు. తమ గుఱ్ఱము మేలైన జాతిగుఱ్ఱము. చాల అందమైనది. గాలి కంటె వేగముగా పోగలదు. తమ గుఱ్ఱపు నేర్పుచు తమ సామర్థ్యమును నేనుచూచి ఆనందించునట్లు తాము సవారి చేయవలయును. అని వీరయ్య రెండుచేతులు పైకెత్తి కేకలు వేయుచు చెప్పెను.

ఆ పొగడ్దలకు బేలపోయి రామకృష్ణయ్య దుమ్ము మాత్రమే అగవడునట్లుగా గుఱ్ఱమును తఱిమెను. అప్పులవాని పోరు తప్పెనని వీరయ్య ఇంటికి పోయెను.

## 22. చిన్న నాటి చదువు చెడదు

ఒక అడవిలో ఒక శ్రీగంధపు చెట్టు ఉండెను. ఒక చిలుక ఆ చెట్టులో గూఁడు కట్టుకొని ఉండెను. ఆ చిలుకకు రెండుపిల్లలు కలవు. ఆ పిల్లలను అది ప్రేమతో పెంచుచుండినది.

ఒకనాడు ఒక వేటకాఁడు ఆ చిలుక పిల్లలను పట్టుకొనెను. సావము! తల్లిచిలుక చాల ఏడ్చినది! అయినను వాఁడు పిల్లలను విడువలేదు. వేటకానికి పట్టులమీఁద దయ కలుగునా?

వేటరి ఆ రెండుపిల్లలను చంపలేదు. ఒక పట్టణమునకు తీసికొనిపోయెను. కసాయివానికి ఎనిమిది అణాలకు అమ్మెను. చిక్కనులోనుండి జయటికి తీయునపుడు ఒక చిలుకపిల్ల టెక్కలు తెపతెప కొట్టుకొనెను. ఎట్లో వేటకాని చేతనుండి తప్పించుకొని తుఱ్ఱుమని ఎగిరిపోయెను. వాఁడు పేద ముగముతో ఒకదానిని నాలుగు అణాలకు ఇచ్చి ఇంటికిపోయెను. కసాయివాఁడు ఆ పిల్లను పంజరములో పెట్టి సాకుచుండెను. తప్పించుకొన్నపిల్ల అడవికి పాటిపోయెను. అక్కడ ఒక ఋషి ఉండిన తోటలో చేరినది.

కొన్నాళ్లకు తరువాత రాజశేఖరుఁడు అను విద్యార్థి వీధి వెంబడి పోవుచుండెను. అపుడు కసాయివాని చిలుక—సేరు



అలానా. దబ్బిచ్చిపో. లేకున్న మూతిమీద కొట్టెరను. ఇది కొవ్వన పోతుంటే మాంసము! రా రా!—అని పలుకుచుండెను.

మఱువాడే రాజశేఖరుడు ఋషి వనమునకు పోయెను. అక్కడి చిలుక అతనిని చూచి—నరుచేయుడు. దప్పి తీర్చికొనుడు. సత్యము పలుకవలయును. ధర్మము విడువకూడదు. మోసము చేయరాదు. ఇతరులను బాధింపరాదు—అని పలికెను.

ఆ రెండుచిలుకలు అట్లు మాట్లాడుటకు కారణమేమి? అని రాజశేఖరుడు ఋషిని అడిగెను. నీవు చూచినవి రెండును ఒకతల్లిపిల్లలే. అయినను చిన్నతనముండే ఒకటి కసాయి వానియొద్ద చేరి వానిమాటలు నేర్చికొనినది. రెండవది ఈ వనములో చేరి మా మాటలు నేర్చికొనినది. బాలుగుకూడ ఇట్లే మంచివారితో సావాసముచేసిన మంచివారగుదురు. చెడ్డవారితో సావాసముచేసిన చెడ్డవాగు అగుదురు. అని మునీశ్వరుడు చెప్పెను.

